

**Türkmenistanyň Merkezi bankynyň  
başlygynyň 2020-nji 18-nji iýunyndaky  
162-iş belgili buýrugy bilen  
tassyklanyldy**

**Türkmenistanyň Adalat ministrligi  
tarapyndan 2019-njy 30-njy iýunynda  
1352 bellige alyş belgisi bilen döwlet  
belligine alyndy**

**Hususy telekeçileriň ygtyýarly karz edaralaryndaky bank hasaplaryna  
gelýän nagt däl pullary nagt görnüşde çykdaýy etmegiň ýa-da fiziki şahslaryň  
hasabyna geçirmegiň Tertibine üýtgetmeleri girizmek barada**

“Türkmenistanyň Merkezi banky hakynda”, “Karz edaralary we bank işi hakynda”, “Daşary ykdysady gatnaşyklarynda puly kadalaşdyrmak we pula gözegçilik etmek hakynda” Türkmenistanyň Kanunlaryna laýyklykda, “Pul we alyş-çalyş amallarynyň meseleleri hakynda” Türkmenistanyň Prezidentiniň 2013-nji ýylyň 3-nji oktýabrynda çykaran 13240-njy kararyny ýerine ýetirmek, hem-de hususy telekeçileriň ygtyýarly karz edaralaryndaky bank hasaplaryna gelýän nagt däl pullary nagt görnüşde çykdaýy etmegiň ýa-da fiziki şahslaryň hasabyna geçirmegiň tertibini kämilleşdirmek maksady bilen, **buýurýaryn:**

1. Türkmenistanyň Adalat ministrliginde 2015-nji ýylyň 19-njy oktýabrynda 925 belgisi bilen döwlet belligine alnan, Türkmenistanyň Merkezi bankynyň Müdiriýetiniň Başlygynyň 2015-nji ýylyň 28-nji awgustynda çykaran 327-iş belgili buýrugy bilen tassyklanan, Hususy telekeçileriň ygtyýarly karz edaralaryndaky bank hasaplaryna gelýän nagt däl pullary nagt görnüşde çykdaýy etmegiň ýa-da fiziki şahslaryň hasabyna geçirmegiň Tertibiniň:

On dördünji bölegini şu görnüşde beýan etmeli:

“14. Ygtyýarly karz edaralar bilen hususy telekeçileriň özara gatnaşyklary, eger Türkmenistanyň kanunçylygynda başgaça bellenilmedik bolsa, şertnama esasynda amala aşyrylýar.

Hususy telekeçiniň, şol sanda lomaý söwda işini amala aşyrýan hususy telekeçiniň telekeçilik maksatlary üçin bir senenama aýyň dowamynda nagt pul görnüşinde hasaplaşyk hasabyndan çykdaýylary etmekliginiň möçberleri aşakdakylardan ybarat:

1) onuň şol aýda hasaplaşyk hasabyna nagt pul görnüşinde tabşyran möçberiniň 75 göteriminiň çäklerinde.

Şunda, ýokarda görkezilen çykdaýylaryň bölek söwda işini amala aşyrýan hususy telekeçiniň lomaý söwda işini amala aşyrýan hususy telekeçi bilen baglaşylan satyn almak-satmak şertnamasy esasynda, bölek söwda işini amala aşyrýan hususy telekeçiniň hasaplaşyk hasabyna nagt pul görnüşinde tabşyrylan möçberinden lomaý söwda işini amala aşyrýan hususy telekeçi bilen hasaplaşyklar geçirilen ýagdaýynda, galan pul möçberine amala aşyrylyp bilner;

2) onuň şol aýda hasaplaşyk hasabyna fiziki şahslar bilen töleg terminallaryny ulanmak arkaly geçirilen hasaplaşyklardan gelen möçberiniň 50 göteriminiň çäklerinde;

3) lomaý söwda işini amala aşyran hususy telekeçiniň bölek söwda işini amala aşyran hususy telekeçiler bilen baglaşylan satyn almak-satmak şertnamalary esasynda hasaplaşyklar geçirilende, bölek söwda işini amala aşyran hususy telekeçiniň öz hyzmat edilýän karz edarasyna nagt görnüşinde pul serişdelerini tabşyryp, töleg tabşyrygy esasynda lomaý söwda işini amala aşyran hususy telekeçiniň hasaplaşyk hasabyna nagt däl görnüşinde geçiren serişdelerden onuň telekeçilik maksatlary üçin nagt pullar 70 göteriminiň çäginde çykdaýlary etmeklige rugsat berilýär.

Töleg tabşyrygynyň tölegiň maksady meýdançasasynda harytlary satyn almak-satmak şertnamanyň baglaşylan senesi we belgisi, geleşik boýunça tabşyrylan nagt pul serişdeleriniň möçberi, senesi we girdeji kassa orderiniň belgisi hem-de senesi görkezilýär.

Hususy telekeçileriň bank hasaplaryna gelýän nagt we nagt däl pullary, şol sanda fiziki şahslar bilen töleg terminallaryny ulanmak arkaly geçirilen hasaplaşyklardan gelen nagt däl pullary nagt pul görnüşinde bermek üçin ygtyýarly karz edaralary tarapyndan özbaşdak bellenilýän ýygym hak-heşdekleriniň möçberleri we bank hyzmatlaryny etmek üçin tarifler, alynýan nagt puluň möçberine görä ösýän tertipde bellenilýär”.

2. Şu buýrugyň ýerine ýetirilişine gözegçiligi Türkmenistanyň Merkezi bankynyň başlygynyň orunbasarlarynyň, Türkmenistanyň Merkezi bankynyň Bank gözegçiligi, Pul dolanyşygy we emissiýa-kassa amallary, şeýle hem Daşary ýurt puluny kadalaşdyryş we daşary ykdysady gatnaşyklar müdirlikleriniň başlyklarynyň üstüne ýüklemeli.